


షోడశబ్ద సుందరకాండపాఠ్యబహుళం
పన్నెండవ రోజు పాఠ్యం - 14.05.2021

రా	ఘ	వ	స్వ	ప	ద	ద్వం	ద్వం
2	4	4	1	1	8	4	4

ద	ద్యా	ద	మి	త	వై	భ	వమ్
8	1	8	5	6	4	4	4



పాఠ్యం చేయవలసిన సర్గ : 05

సర్గ సంఖ్యలు

46, 47, 48, 49, 50 సర్గాలు

పాఠ్యం శ్లోకాల సంఖ్య

178 శ్లోకాలు

అథ సంకల్పః

అఖిలాండకోటిబ్రహ్మాండనాయకస్య, పద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, దాసస్య, కార్యనిర్వాహకస్య చ, శ్రీమదాంజనేయస్వామినః, ప్రసాదేన, అస్మిన్, సర్వజగదుపద్రవకాలే, ప్రపంచశాంత్యర్థం, అపి చ, కరోనా నామక, నూతనవ్యాధి, ప్రభావజనితానాం, నానావిధానాం, సామాజిక, ఆర్థిక, రాజకీయాది, సర్వోపద్రవాణాం, నివారణాయ, తిరుమల తిరుపతి దేవస్థానేన, నిరుహ్యమాణానాం, జపహెలూమపారాయణ, ప్రవచనాది రూపాణాం, నానావిధానాం, వేదోక్తకార్యక్రమాణాం, అపి చ, సామాజిక, వైద్యకీయ, ఆర్థికసహాయాదిరూపాణాం, బహుప్రకారాణాం, సేవా కార్యక్రమాణాం చ, ఇతోధిక, వీర్యవత్సాసిద్ధ్యర్థం, పూర్వోక్త, తత్తత్సేవా రూపకర్తృణాం, తన్నిర్వాహకాణాం, తత్పరిపోషకాణాం చ, సర్వేషాం, శ్రీవేంకటేశ్వరానుగ్రహేణ, ఇతోధిక, శుభసంపత్సమృద్ధ్యర్థం, అపి చ, తత్తత్సేవాకార్యక్రమ ద్వారా, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, భారతదేశస్య, శత్రుదురాక్రమణ, ఆర్థికమాంద్య, ప్రజాకల్లోలాది, సర్వపీడానివృత్త్యర్థం, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్తిరుమల తిరుపతి దేవస్థానస్య, ఇతోధిక, సర్వతోముఖాభివృద్ధిసిద్ధ్యర్థం, ఇతోధిక, హనుమత్ప్రసాదసిద్ధ్యర్థం చ, అక్షరలక్షాత్మక, సీతా లక్షణ హనుమత్సమేత, శ్రీరామమూలమంత్రానుష్ఠాన, తర్పణ, హెలూమపూర్వకం,

“రాఘవస్య పదద్వంద్వం, దద్యాదమితవైభవమ్”

ఇత్యేతస్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, శ్రీమత్సుందరకాండపారాయణం, తథా, శ్రీయోగవాశిష్ఠే, ఉత్పత్తిప్రకరణే, ఏకోనస్తతితమసర్గపారాయణం చ, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రామప్రార్థన

రామాయ రామభద్రాయ రామచంద్రాయ వేధసే !
రఘునాథాయ నాథాయ సీతాయాః పతయే నమః !! 1 !!

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం !
రామాయణమహామాలారత్నం వందేఽనిలాత్మజమ్ !! 2 !!

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ !
ఆరుహ్య కవితాశాఖాం వందే వాల్మీకి కోకిలమ్ !! 3 !!

శ్రీహనుమతే నమః

అథ శ్రీమద్రామాయణే ఆదికావ్యే సుందరకాణ్డే షట్పత్వారింశసర్గః

రామభద్ర మహేష్వాస రఘువీరస్సపోత్తమ !
భో దశస్యాన్తకాఽస్మాకం రక్షాం దేహి శ్రియం చ తే !!

హతాన్మంత్రిసుతాన్ బుద్ధ్యా వానరేణ మహాత్మనా ।
రావణస్సంవృతాకారః చకార మతిముత్తమామ్ ॥ 46.1 ॥ (2 సార్లు)

స విరూపాక్షయూపాక్షా దుర్ధరం చైవ రాక్షసమ్ ।
ప్రఘసం భాసకర్ణం చ పంచ సేనాగ్రనాయకాన్ ॥ 46.2 ॥

సందిదేశ దశగ్రీవః వీరాన్నయవిశారదాన్ ।
హనూమద్ద్రహణవ్యగ్రాన్ వాయువేగసమాన్యధి ॥ 46.3 ॥

యాత సేనాగ్రగాస్సర్వే మహాబలపరిగ్రహాః ।
సవాజిరథమాతంగాః స కపిః శాస్యతామితి ॥ 46.4 ॥

యత్తైశ్చ ఖలు భావ్యం స్యాత్ తమాసాద్య వనాలయమ్ ।
కర్మ చాపి సమాధేయం దేశకాలవిరోధినమ్ ।
న హ్యాహం తం కపిం మన్యే కర్మణా ప్రతితర్కయన్ ॥ 46.5 ॥

సర్వథా తన్మహద్భూతం మహాబలపరిగ్రహమ్ ॥
భవేదింద్రేణ వా సృష్టమ్ అస్మదర్థం తపోబలాత్ ॥ 46.6 ॥

సనాగయక్షగన్ధర్వాః దేవాసురమహర్షయః ।
యుష్మాభిస్సహితైస్సర్వైః మయా సహ వినిర్జితాః ॥ 46.7 ॥

తైరవశ్యం విధాతవ్యం వ్యలీకం కించిదేవ నః ।
తదేవ నాత్ర సన్దేహః ప్రసహ్య పరిగృహ్యతామ్ ॥ 46.8 ॥

నావమాన్యో భవద్భిశ్చ హరిర్ద్ధిరపరాక్రమః ।
దృష్ట్వా హి హరయః పూర్వం మయా విపులవిక్రమాః ॥ 46.9 ॥

వాలీ చ సహసుగ్రీవః జామ్బవాంశ్చ మహాబలః ।
నీలస్సేనాపతిశ్చైవ యే చాన్యే ద్వివిదాదయః ॥ 46.10 ॥

నైవం తేషాం గతిర్భీమా న తేజో న పరాక్రమః ।
న మతిర్న బలోత్సాహౌ న రూపపరికల్పనమ్ ॥ 46.11 ॥

మహాత్ సత్త్వమిదం జ్ఞేయం కపిరూపం వ్యవస్థితమ్ ।
ప్రయత్నం మహదాస్థాయ క్రియతామస్య నిగ్రహః ॥ 46.12 ॥

కామం లోకాస్త్రయస్సేంద్రాః ససురాసురమానవాః ।
భవతామగ్రతస్స్థాతుం న పర్యాప్తా రణాజిరే ॥ 46.13 ॥

తథాఽపి తు న యజ్ఞేన జయమాకాంక్షతా రణే ।
ఆత్మా రక్ష్యః ప్రయత్నేన యుద్ధసిద్ధిర్హి చంచలా ॥ 46.14 ॥

తే స్వామివచనం సర్వే ప్రతిగృహ్య మహాజనః ।
సముత్పేతుర్మహావేగాః హుతాశసమతేజసః ॥ 46.15 ॥

రథైర్మత్తైశ్చ మాతంగైః వాజిభిశ్చ మహాజనైః ।
శస్త్రైశ్చ వివిధైస్త్రిశ్చైః సర్వైశ్చోపచితా బలైః ॥ 46.16 ॥

తతస్తం దదృశుర్వీరాః దీప్యమానం మహాకపిమ్ ।
రశ్మిమన్తమివోద్యన్తం స్వతేజోరశ్మిమాలినమ్ ॥ 46.17 ॥

తోరణస్థం మహోత్సాహం మహాసత్త్వం మహాబలమ్ ।
మహామతిం మహావేగం మహాకాయం మహాబలమ్ ॥ 46.18 ॥

తం సమీక్ష్యైవ తే సర్వే దిక్షు సర్వాస్వవస్థితాః ।
తైస్తైః ప్రహరణైర్భీమైః అభిపేతుస్తతస్తతః ॥ 46.19 ॥

తస్య పంచాయసాస్త్రైశ్చాః శితాః పీతముఖాశ్శరాః ।
శిరస్యుత్పలపత్రాభా దుర్ధరేణ నిపాతితాః ॥ 46.20 ॥

స తైః పంచభిరావిద్ధః శరైశ్శిరసి వానరః ।
ఉత్పాత నదన్ వ్యోమ్ని దిశో దశ వినాదయన్ ॥ 46.21 ॥

తతస్తు దుర్ధరో వీరః సరథః సజ్యకార్ముకః ।
కిరన్ శరశత్రైస్త్రిశ్చైః అభిపేదే మహాబలః ॥ 46.22 ॥

స కపిర్వారయామాస తం వ్యోమ్ని శరవర్షణమ్ ।
వృష్టిమన్తం పయోదాన్తే పయోదమివ మారుతః ॥ 46.23 ॥

అర్జ్యమానస్తతస్తేన దుర్ధరేణానిలాత్మజః ।
చకార కదనం భూయః వ్యవర్థత చ వేగవాన్ ॥ 46.24 ॥

స దూరం సహసోత్పత్య దుర్ధరస్య రథే హరిః ।
నిపసాత మహావేగో విద్యుద్రాశిర్గిరావివ ॥ 46.25 ॥

తతస్య మథితాష్టాశ్వం రథం భగ్నాక్షకూబరమ్ ।
విహాయ న్యపతద్ భూమౌ దుర్ధరస్త్వక్తజీవితః ॥ 46.26 ॥

తం విరూపాక్షయూపాక్షౌ దృష్ట్వా నిపతితం భువి ।
సంజాతరోషౌ దుర్ధర్షౌ ఉత్పేతతురనిన్దమౌ ॥ 46.27 ॥

స తాభ్యాం సహసోత్పత్య విష్టితో విమలేఽమృరే ।
ముద్గరాభ్యాం మహాబాహుః వక్షస్యభిహతః కపిః ॥ 46.28 ॥

తయోర్వేగవతోర్వేగం వినిహత్య మహాబలః ।
నిపపాత పునర్భూమౌ సుపర్ణసమవిక్రమః ॥ 46.29 ॥

స సాలవృక్షమాసాద్య తముత్పాట్య చ వానరః ।
తావుభౌ రాక్షసౌ వీరౌ జఘాన పవనాత్మజః ॥ 46.30 ॥

తతస్తాంస్త్రీన్ హతాన్ జ్ఞాత్వా వానరేణ తరస్వినా ।
అభిపేదే మహావేగః ప్రసహ్య ప్రఘసో హరిమ్ ॥ 46.31 ॥

భాసకర్ణశ్చ సంక్రుద్ధః శూలమాదాయ వీర్యవాన్ ।
ఏకతః కపిశార్దూలం యశస్వినమవస్థితమ్ ॥ 46.32 ॥

పట్టిశేన శితాగ్రేణ ప్రఘసః ప్రత్యయోధయత్ ।
భాసకర్ణశ్చ శూలేన రాక్షసః కపిసత్తమమ్ ॥ 46.33 ॥

స తాభ్యాం విక్షతైర్గాత్రైః అస్పగ్ధిగ్ధతనూరుహః ।
అభవద్వానరః క్రుద్ధః బాలసూర్యసమప్రభః ॥ 46.34 ॥

సముత్పాట్య గిరేశ్ఘ్రింగం సమృగవ్యాలపాదపమ్ ।
జఘాన హనుమాన్ వీరః రాక్షసౌ కపికుంజరః ॥ 46.35 ॥

తతస్తేష్వవసన్నేషు సేనాపతిషు పంచసు ।
బలం తదవశేషం చ నాశయామాస వానరః ॥ 46.36 ॥

అశ్వైరశ్వాన్ గజైర్నాగాన్ యోధైర్యోధాన్ రథై రథాన్ ।
స కపిర్నాశయామాస సహస్రాక్ష ఇవాసురాన్ ॥ 46.37 ॥

హతైర్నాగైశ్చ తురగైః భగ్నాక్షైశ్చ మహారథైః ।
హతైశ్చ రాక్షసైర్భూమిః ఉద్ధమార్గా సమస్తతః ॥ 46.38 ॥

తతః కపిస్తాన్ ధ్వజినీపతీన్ రణే
నిహత్య వీరాన్ సబలాన్ సవాహనాన్ ।

సమీక్ష్య వీరః పరిగృహ్య తోరణం
కృతక్షణః కాల ఇవ ప్రజాక్షయే ॥ 46.39 ॥ (2 సార్లు)

రామభద్ర మహేష్వాస రఘువీరన్యపోత్తమ !
భో దశాస్యాన్తకాఽస్మాకం రక్షాం దేహి శ్రియం చ తే !!

ఇత్యార్షే శ్రీమద్రామాయణే ఆదికావ్యే సున్దరకాణ్డే

షట్కత్యారంశసర్గః

అథ శ్రీమద్రామాయణే ఆదికావ్యే సున్దరకాణ్డే సప్తచత్వారంశసర్గః

రామభద్ర మహేష్వాస రఘువీరన్యపోత్తమ !
భో దశాస్యాన్తకాఽస్మాకం రక్షాం దేహి శ్రియం చ తే !!

సేనాపతీన్ పంచ స తు ప్రమాపితాన్
హనూమతా సానుచరాన్ సవాహనాన్ ।

సమీక్ష్య రాజా సమరోద్ధతోన్ముఖం
కుమారమక్షం ప్రసమైక్షతాగ్రతః ॥ 47.1 ॥ (2 సార్లు)

స తస్య దృష్ట్యర్పణసంప్రచోదితః

ప్రతాపవాన్ కాంచనచిత్రకార్ముకః ।

సముత్పాతాథ సదస్యదీరితో

ద్విజాతిముఖ్యైర్హ్రవిషేష పావకః ॥ 47.2 ॥

తతో మహద్బాలదివాకరప్రభం

ప్రతప్తజామ్బూనదజాలసంతతమ్ ।

రథం సమాస్థాయ యయౌ స వీర్యవాన్

మహోహరిం తం ప్రతి నైర్పతర్హభః ॥ 47.3 ॥

తతస్తపస్సంగ్రహసంచయార్జితం

ప్రతప్తజామ్బూనదజాలశోభితమ్ ।

పతాకినం రత్నవిభూషితధ్వజం

మనోజవాష్టాశ్చవరైస్సయోజితమ్ ॥ 47.4 ॥

సురాసురాధృష్యమసంగచారిణం

రవిప్రభం వ్యోమచరం సమాహితమ్ ।

సతూణమష్టాసినిబద్ధబన్ధురం

యథాక్రమావేశితశక్తితోమరమ్ ॥ 47.5 ॥

విరాజమానం ప్రతిపూర్ణవస్తునా

స హేమదామ్నా శశిసూర్యవర్చసా ।

దివాకరాభం రథమాస్థితస్తతః

స నిర్భగామామరతుల్యవిక్రమః ॥ 47.6 ॥

స పూరయన్ ఖం చ మహీం చ సాచలాం

తురంగమాతంగమహారథస్వవైః ।

బలైస్సమేత్తైస్స హి తోరణస్థితం

సమర్థమాసీనముపాగమత్కపిమ్ ॥ 47.7 ॥

స తం సమాసాద్య హరిం హరీక్షణః

యుగాన్తకాలాగ్నిమివ ప్రజాక్షయే ।

అవస్థితం విస్మితజాతసంభ్రమః

సమైక్షతాక్షో బహుమానచక్షుషా ॥ 47.8 ॥

స తస్య వేగం చ కపేర్మహాత్మనః

పరాక్రమం చారిషు పార్థివాత్మజః ।

విధారయన్ స్వం చ బలం మహాబలః

హిమక్షయే సూర్య ఇవాభివర్ధతే ॥ 47.9 ॥

స జాతమన్యుః ప్రసమీక్ష్య విక్రమం

స్థిరం స్థితస్సంయతి దుర్నివారణమ్ ।

సమాహితాత్మా హనుమన్తమాహవే

ప్రచోదయామాస శరైస్త్రిభిశ్శితైః ॥ 47.10 ॥

తతః కపిం తం ప్రసమీక్ష్య గర్వితం

జితశ్రమం శత్రుపరాజయోర్జితమ్ ।

అవైక్షతాక్షస్సముదీర్ణమానసః

స బాణపాణిః ప్రగృహీతకార్ముకః ॥ 47.11 ॥

స హేమనిష్కాంగదచారుకుణ్డలః

సమాససాదాశుపరాక్రమః కపిమ్ ।

తయోర్బభూవాప్రతిమస్సమాగమః

సురాసురాణామపి సన్న్భ్రమప్రదః ॥ 47.12 ॥

రరాస భూమీర్ష తతాప భానుమాన్

వవౌ న వాయుః ప్రచచాల చాచలః ।

కపేః కుమారస్య చ వీక్ష్య సంయుగం

ననాద చ ద్యౌరుదధిశ్చ చుక్షుభే ॥ 47.13 ॥

తతస్య వీరస్సముఖాస్పతత్రిణః

సువర్ణపుంఖాన్ సవిషానివోరగాన్ ।

సమాధిసంయోగవిమోక్షతత్ప్రవిత్

చరానథ త్రీన్ కపిమూర్ఖ్యపాతయత్ ॥ 47.14 ॥

స తైశ్శరైర్మూర్ఖైః సమం నిపాతితైః

క్షరన్నస్యగ్ధిగ్ధివివృత్తలోచనః ।

నవోదితాదిత్యనిభశ్శరాంశుమాన్

వ్యరాజతాదిత్య ఇవాంశుమాలికః ॥ 47.15 ॥

తతస్య పింగాధిసమంత్రీసత్తమః

సమీక్ష్య తం రాజవరాత్మజం రణే ।

ఉదగ్రచిత్రాయుధచిత్రకార్ముకం

జహర్ష చాపూర్యత చాహవోన్ముఖః ॥ 47.16 ॥

స మందరాగ్రస్థ ఇవాంశుమాలికః

వివృద్ధకోపో బలవీర్యసంయుతః ।

కుమారమక్షం సబలం సవాహనం

దదాహ నేత్రాగ్నిమరీచిభిస్తదా ॥ 47.17 ॥

తతస్య బాణాసనచిత్రకార్ముకః

శరప్రవర్షో యుధి రాక్షసామ్బుదః ।

శరాస్మమోచాశు హరీశ్వరాచలే

వలాహకో వృష్టిమివాచలోత్తమే ॥ 47.18 ॥

తతః కపిస్తం రణచణ్డవిక్రమం

వివృద్ధతేజోబలవీర్యసంయుతమ్ ।

కుమారమక్షం ప్రసమీక్ష్య సంయుగే

ననాద హర్షార్షనతుల్యవిక్రమః ॥ 47.19 ॥

స బాలభావాద్యుధి వీర్యదర్పితః

ప్రవృద్ధమన్యుః క్షతజోపమేక్షణః ।

సమాససాదాప్రతిమం కపిం రణే

గజో మహాకూపమివావృతం తృణైః ॥ 47.20 ॥

స తేన బాణైః ప్రసభం నిపాతితైః

చకార నాదం ఘననాదనిస్వసః ।

సముత్పసాతాశు నభస్య మారుతిః

భుజోరువిక్షేపణఘోరదర్శనః ॥ 47.21 ॥

సముత్పతస్తం సమభిద్రవద్భలీ

స రాక్షసానాం ప్రవరః ప్రతాపవాన్ ।

రథి రథిశ్రేష్ఠతమః కిరన్ శరైః

పయోధరశ్చైలమివాశ్మవృష్టిభిః ॥ 47.22 ॥

స తాన్ శరాంస్తస్య హరిర్విమోక్షయన్

చచార వీరః పథి వాయుసేవితే ।

శరాస్తరే మారుతవద్వినిష్పతన్

మనోజవస్సంయతి చండవిక్రమః ॥ 47.23 ॥

తమాత్తబాణాసనమాహవోన్ముఖం

ఖమాస్త్పణస్తం విశిఖైశ్చరోత్తమైః ।

అవైక్షతాక్షం బహుమానచక్షుషా

జగామ చింతాం చ స మారుతాత్మజః ॥ 47.24 ॥

తతశ్చరైర్భిన్నభుజాస్తరః కపిః

కుమారవీరేణ మహాత్మనా నదన్ ।

మహాభుజః కర్మవిశేషతత్త్వవిత్

విచింతయామాస రణే పరాక్రమమ్ ॥ 47.25 ॥

ఆబాలవద్భాలదివాకరప్రభః

కరోత్యయం కర్మ మహాన్మహాబలః ।

న చాస్య సర్వాహవకర్మశోభినః

ప్రమాపణే మే మతిరత్ర జాయతే ॥ 47.26 ॥

అయం మహాత్మా చ మహాంశ్చ వీర్యతః

సమాహితశ్చాతిసహశ్చ సంయుగే ।

అసంశయం కర్మగుణోదయాదయం

సనాగయక్షైర్మునిభిశ్చ పూజితః ॥ 47.27 ॥

పరాక్రమోత్సాహవివృద్ధమానసః

సమీక్షతే మాం ప్రముఖాగతస్త్రితః ।

పరాక్రమో హ్యస్య మనాంసి కమ్పయేత్

సురాసురాణామపి శీఘ్రగామినః ॥ 47.28 ॥

న ఖల్యయం నాభిభవేదుపేక్షితః

పరాక్రమో హ్యస్య రణే వివర్ధతే ।

ప్రమాపణం త్వేవ మమాస్య రోచతే

న వర్షమానోఽగ్నిరుపేక్షితుం క్షమః ॥ 47.29 ॥

ఇతి ప్రవేగం తు పరస్య తర్కయన్

స్వకర్మయోగం చ విధాయ వీర్యవాన్ ।

చకార వేగం తు మహాబలస్తదా

మతిం చ చక్రేఽస్య వధే మహాకపిః ॥ 47.30 ॥

స తస్య తానష్టహయాన్ మహాజవాన్

సమాహితాన్భారసహన్వివర్తనే ।

జఘాన వీరః పథి వాయుసేవితే

తలప్రహారైః పవనాత్మజః కపిః ॥ 47.31 ॥

తతస్తలేనాభిహతో మహారథః

స తస్య పింగాధిపమంత్రినిర్జితః ।

ప్రభగ్నునీడః పరిముక్తకూబరః

పసాత భూషౌ హతవాజిరమ్బరాత్ ॥ 47.32 ॥

స తం పరిత్యజ్య మహారథో రథం

సకారుకః ఖడ్గధరః ఖముత్పతన్ ।

తపోఽభియోగాద్యుషిరుగ్రవీర్యవాన్

విహాయ దేహం మరుతామివాలయమ్ ॥ 47.33 ॥

తతః కపిస్తం విచరన్తమమ్బరే

పతత్రిరాజానిలసిద్ధసేవితే ।

సమేత్య తం మారుతతుల్యవిక్రమః

క్రమేణ జగ్రాహ స పాదయోర్బుధమ్ ॥ 47.34 ॥

స తం సమావిధ్య సహస్రశః

కపిర్మహోరగం గృహ్య ఇవాణ్ణజేశ్వరః ।

ముమోచ వేగాత్ పితృతుల్యవిక్రమః

మహీతలే సంయతి వానరోత్తమః ॥ 47.35 ॥

స భగ్న బాహూరుకటీశిరోధరః

క్షరన్నస్యజ్నిర్మథితాస్థిలోచనః ।

స భగ్నసన్ధిః ప్రవిక్రీర్ణబన్ధనః

హతః క్షితౌ వాయుసుతేన రాక్షసః ।

మహాకపిర్భూమితలే నిపీడ్య తం

చకార రక్షోధిపతేర్మహద్భయమ్ ॥ 47.36 ॥

మహర్షిభిశ్చక్రచరైర్మహావ్రతైః

సమేత్య భూతైశ్చ సయక్షపన్నగైః ।

సురైశ్చ సేంద్రైర్భృశజాతవిస్మయైః

హతే కుమారే స కపిర్నిరీక్షితః ॥ 47.37 ॥

నిహత్య తం వజ్రసితుతోపమప్రభం

కుమారమక్షం క్షతజోపమేక్షణమ్ ।

తమేవ వీరోఽభిజగామ తోరణం

కృతక్షణః కాల ఇవ ప్రజాక్షయే ॥ 47.38 ॥ (2 సార్లు)

రామభద్ర మహేష్వాస రఘువీరస్యపోత్తమ !

భో దశాస్యాన్తకాఽస్మాకం రక్షాం దేహి శ్రియం చ తే !!

ఇత్యార్షే శ్రీమద్రామాయణే ఆదికావ్యే సున్దరకాణ్డే

సప్తచత్వారింశసర్గః

అథ శ్రీమద్రామాయణే ఆదికావ్యే సున్దరకాణ్డే అష్టచత్వారింశసర్గః

రామభద్ర మహేష్వాస రఘువీరస్యపోత్తమ !

భో దశాస్యాన్తకాఽస్మాకం రక్షాం దేహి శ్రియం చ తే !!

తతస్య రక్షోఽధిపతిర్మహాత్మా

హనూమతాఽక్షే నిహతే కుమారే ।

మనస్సమాధాయ తదేవ్రకల్పం

సమాదిదేశేన్ద్రజితం సరోషమ్ ॥ 48.1 ॥ (2 సార్లు)

త్యమస్త్రవిచ్ఛస్త్రవిదాం వరిష్ఠః

సురాసురాణామపి శోకదాతా ।

సురేషు సేన్ద్రేషు చ దృష్టకర్మా

పితామహారాధనసంచితాస్త్రః ॥ 48.2 ॥

తవాస్త్రబలమాసాద్య నాసురా న మరుద్గణాః ।

న శేకుస్సమరే స్థాతుం సురేశ్వరసమాశ్రితాః ॥ 48.3 ॥

న కశ్చిత్ త్రిషు లోకేషు సంయుగే న గతశ్రమః ।

భుజవీర్యాభిగుప్తశ్చ తపసా చాభిరక్షితః ॥

దేశకాలవిభాగజ్ఞః త్వమేవ మతిసత్తమః ॥ 48.4 ॥

న తేఽస్త్వశక్యం సమరేషు కర్మణా

న తేఽస్త్వకార్యం మతిపూర్వమస్త్రణే ।

న సోఽస్తి కశ్చిత్ త్రిషు సంగ్రహేషు వై

న వేద యస్తేఽస్త్రబలం బలం చ తే ॥ 48.5 ॥

మమానురూపం తపసో బలం చ

తే పరాక్రమశ్చాస్త్రబలం చ సంయుగే ।

స త్వాం సమాసాద్య రణావమర్దే
మనశ్శ్రమం గచ్ఛతి నిశ్చితార్థమ్ || 48.6 ||

నిహతాః కింకరాస్పర్శే జమ్బూమాలీ చ రాక్షసః ।
అమాత్యపుత్రా వీరాశ్చ పంచ సేనాగ్రయాయినః || 48.7 ||

బలాని సుసమ్బుద్ధాని సాశ్వనాగరథాని చ ।
సహోదరస్తే దయితః కుమారోఽక్షశ్చ సూదితః || 48.8 ||

న హి తేష్వేవ మే సారః యస్త్వయ్యరినిషూదన || 48.9 ||

ఇదం హి దృష్ట్వా మతిమన్మహద్బలం
కపేః ప్రభావం చ పరాక్రమం చ ।
త్వమాత్మనశ్చాపి సమీక్ష్య సారం
కురుష్వ వేగం స్వబలానురూపమ్ || 48.10 ||

బలావమర్దస్థయి సన్నికృష్టే
యథా గతే శామ్యతి శాంతశత్రౌ ।
తథా సమీక్ష్యాత్మబలం పరం చ
సమారభస్వాస్త్రవిదాం వరిష్ఠ || 48.11 ||

న వీర సేనా గణశోచ్యవన్తి
న వజ్రమాదాయ విశాలసారమ్ ।
న మారుతస్యాస్య గతేః ప్రమాణం
న చాగ్నికల్పః కరణేన హస్తమ్ || 48.12 ||

తమేవమర్థం ప్రసమీక్ష్య సమ్యక్
స్వకర్మసామ్యాద్ధి సమాహితాత్మా ।

స్మరంశ్చ దివ్యం ధనుషోఽస్త్రవీర్యం
వ్రజాక్షతం కర్మ సమారభస్వ || 48.13 ||

న ఖల్వీయం మతిశ్రేష్ఠా యత్త్వాం సంప్రేషయామ్యహమ్ ।
ఇయం చ రాజధర్మాణాం క్షత్రస్య చ మతిర్మతా || 48.14 ||

నానాశస్త్రైశ్చ సంగ్రామే వైశారద్యమరిన్దమ ।
అవశ్యమేవ బోద్ధవ్యం కామ్యశ్చ విజయో రణే || 48.15 ||

తతః పితుస్తద్వచనం నిశమ్య ప్రదక్షిణం దక్షసుతప్రభావః ।
చకార భర్తారమదీనసత్త్వః రణాయ వీరః ప్రతిపన్నబుద్ధిః || 48.16 ||

తతస్తైస్స్వగణైరిష్టైః ఇంద్రజిత్రుతిపూజితః ।
యుద్ధోద్ధతః కృతోత్సాహః సంగ్రామం ప్రత్యపద్యత || 48.17 ||

శ్రీమాన్ పద్మపలాశాక్షః రాక్షసాధిపతేస్సుతః ।
నిర్జగామ మహాతేజాః సముద్ర ఇవ పర్వసు || 48.18 ||

స పక్షిరాజోపమతుల్యవేగైః వ్యాలైశ్చతుర్బిస్సితతీక్ష్ణదండ్రైః ।
రథం సమాయుక్తమసంగవేగం సమారురోహేంద్రబిదింద్రకల్పః || 48.19 ||

స రథీ ధన్వినాం శ్రేష్ఠః శస్త్రజ్ఞోఽస్త్రవిదాం వరః ।
రథేనాభియయౌ క్షిప్రం హనూమాన్ యత్ర సోఽభవత్ || 48.20 ||

స తస్య రథనిర్హోషం జ్యాస్వనం కార్ముకస్య చ ।
నిశమ్య హరివీరోఽసౌ సంప్రహృష్టతరోఽభవత్ || 48.21 ||

సుమహచ్ఛాపమాదాయ శితశల్యాంశ్చ సాయకాన్ ।
హనూమన్తమభిప్రేత్య జగామ రణపణ్డితః || 48.22 ||

తస్మింస్తతస్సంయతి జాతహర్షే

రణాయ నిర్గచ్ఛతి బాణపాణౌ ।

దిశశ్చ సర్వాః కలుషా బభూవుః

మృగాశ్చ రౌద్రా బహుధా వినేదుః ॥ 48.23 ॥

సమాగతస్తత్ర తు నాగయజ్ఞాః

మహర్షయశ్చక్రచరాశ్చ సిద్ధాః ।

నభస్సమావృత్య చ పక్షిసంఘాః

వినేదురుచ్చైః పరమప్రహృష్టాః ॥48.24॥

ఆయాస్తం సరథం దృష్ట్వా తూర్ణమింద్రజితం కపిః ।

విననాద మహానాదం వ్యవర్ధత చ వేగవాన్ ॥ 48.25 ॥

ఇన్ద్రజిత్తు రథం దివ్యమ్ ఆస్థితశ్చిత్రకారుకః ।

ధనుర్విస్ఫారయామాస తడిదూర్జితనిస్స్వనమ్ ॥ 48.26 ॥

తతస్సమేతావతిత్థివేగా మహాబలా తౌ రణనిర్విశంకౌ ।

కపిశ్చ రక్షోధిపతేశ్చ పుత్రః సురాసురేన్ద్రావివ బద్ధవైరౌ ॥ 48.27 ॥

స తస్య వీరస్య మహారథస్య

ధనుష్మతస్సంయతి సంమతస్య ।

శరప్రవేగం వ్యహనత్ ప్రవృద్ధః

చచార మార్గే పితురప్రమేయే ॥ 48.28 ॥

తతశ్శరానాయతతీక్ష్ణశల్యాన్

సుపత్రిణాః కాంచేనచిత్రపుంఖాన్ ।

ముమోచ వీరః పరవీరహంతా

సుసన్నతాన్ వజ్రనిపాతవేగాన్ ॥ 48.29 ॥

తతస్తు తత్స్వందననిస్స్వనం చ

మృదంగభేరీపటహాస్వనం చ ।

వికృష్యమాణస్య చ కార్ముకస్య

నిశమ్య ఘోషం పునరుత్పాత ॥ 48.30 ॥

శరాణామస్తరేష్వాశు వ్యవర్ధత మహాకపిః ।

హరిస్తస్యాభిలక్షస్య మోఘయన్ లక్ష్యసంగ్రహమ్ ॥ 48.31 ॥

శరాణామగ్రతస్తస్య పునస్సమభివర్ధత ।

ప్రసార్య హస్తా హనుమాన్ ఉత్పాతానిలాత్మజః ॥ 48.32 ॥

తావుభౌ వేగసమ్పన్నౌ రణకర్మవిశారదౌ ।

సర్వభూతమనోగ్రాహి చక్రతుర్యుద్ధముత్తమమ్ ॥ 48.33 ॥

హనూమతో వేద న రాక్షసోఽస్తరం

న మారుతిస్తస్య మహాత్మనోఽస్తరమ్ ।

పరస్పరం నిర్విషహౌ బభూవతుః

సమేత్య తౌ దేవసమానవిక్రమా ॥ 48.34 ॥

తతస్తు లక్ష్మ్యే స విహన్యమానే

శరేష్వమోఘేషు చ సంపతత్సు ।

జగామ చిన్తాం మహతీం మహాత్మా

సమాధిసంయోగసమాహితాత్మా ॥ 48.35 ॥

తతో మతిం రాక్షసరాజసూనుః

చకార తస్మిన్ హరివీరముఖ్యే ।

అవధ్యతాం తస్య కపేస్సమీక్ష్య

కథం నిగచ్ఛేదితి నిగ్రహార్థమ్ ॥ 48.36 ॥

తతః పైతామహం వీరః సోఽస్త్రమస్త్రవిదాం వరః ।
సన్దధే సుమహాతేజాః తం హరిప్రవరం ప్రతి ॥ 48.37 ॥

అవధ్యోఽయమితి జ్ఞాత్వా తమస్త్రేణాస్త్రతత్ప్రవితే ।
నిజగ్రాహ మహాబాహుః మారుతాత్మజమింద్రజిత్ ॥ 48.38 ॥

తేన బద్ధస్తతోఽస్త్రేణ రాక్షసేన స వానరః ।
అభవన్నిర్విచేష్టశ్చ పసాత చ మహీతలే ॥ 48.39 ॥

తతోఽథ బుద్ధ్యా స తదస్త్రబద్ధం
ప్రభోః ప్రభావాద్విగతాత్మవేగః ।
పితామహానుగ్రహమాత్మనశ్చ
విచింతయామాస హరిప్రవీరః ॥ 48.40 ॥

తతస్స్వాయమ్బువైర్మంత్రైః బ్రహ్మస్త్రమభిమన్రితమ్ ।
హనూమాంశ్చింతయామాస వరదానం పితామహాత్ ॥ 48.41 ॥

న మేఽస్య బద్ధస్య చ శక్తిరస్తి
విమోక్షణే లోకగురోః ప్రభావాత్ ।

ఇత్యేవ మత్వా విహితోఽస్త్రబద్ధః
మయాఽఽత్మయోనేరసువర్తితవ్యః ॥ 48.42 ॥

స వీర్యమస్త్రస్య కపిర్విచార్య పితామహానుగ్రహమాత్మనశ్చ ।
విమోక్షశక్తిం పరిచింతయిత్వా పితామహాజ్ఞామనువర్తతే స్మ ॥ 48.43 ॥

అస్త్రేణాపి హి బద్ధస్య భయం మమ న జాయతే ।
పితామహమహేంద్రాభ్యాం రక్షితస్యానిలేన చ ॥ 48.44 ॥

గ్రహణే చాపి రక్షోభిః మహాన్ మే గుణదర్శనః ।
రాక్షసేష్ట్రేణ సంవాదః తస్మాద్భ్రష్టాస్తు మాం పరే ॥ 48.45 ॥

స నిశ్చితార్థః పరవీరహంతా సమీక్ష్యకారీ వినివృత్తచేష్టః ।
పరైః ప్రసహ్యభిగత్తైర్నిగృహ్య ననాద తైస్తైః పరిభర్ష్యమానః ॥ 48.46 ॥

తతస్తం రాక్షసా దృష్ట్వా నిర్విచేష్టమరిన్దమమ్ ।
బబన్ధుశ్శణవల్లైశ్చ ద్రుమచీరైశ్చ సంహతైః ॥ 48.47 ॥

స రోచయామాస పరైశ్చ బద్ధం
ప్రసహ్య వీరైరభినిగ్రహం చ ।
కౌతూహలాన్మాం యది రాక్షసేంద్రః
ద్రష్టుం వ్యవస్యేదితి నిశ్చితార్థః ॥ 48.48 ॥

స బద్ధస్తేన వల్కేన విముక్తోఽస్త్రేణ వీర్యవాన్ ।
అస్త్రబద్ధస్స చాన్యం హి న బద్ధమనువర్తతే ॥ 48.49 ॥

అథేన్ద్రజిత్తు ద్రుమచీరబద్ధం
విచార్య వీరః కపిసత్తమం తమ్ ।
విముక్తమస్త్రేణ జగామ చింతాం
నాన్యేన బద్ధో హ్యనువర్తతేఽస్త్రమ్ ॥ 48.50 ॥

అహో మహాత్కర్మ కృతం నిరర్థకం
న రాక్షసైర్మన్తగతిర్విమృష్టా ।
పునశ్చ నాస్త్రే విహతేఽస్త్రమన్యత్
ప్రవర్తతే సంశయితాః స్మ సర్వే ॥ 48.51 ॥

అస్త్రేణ హనుమాన్ ముక్తః నాత్మానమవబుధ్యత ।
కృష్యమాణస్తు రక్షోభిః తైశ్చ బన్ధైర్నిపీడితః ॥ 48.52 ॥

హన్యమానస్తతః క్రూరై రాక్షసైః కాష్ఠముష్టిభిః ।
సమీపం రాక్షసేన్ద్రస్య ప్రాకృష్యత స వానరః ॥ 48.53 ॥

అథేంద్రజిత్తం ప్రసమీక్ష్య ముక్తమ్

అస్త్రేణ బద్ధం ద్రుమచీరసూత్రైః ।

వ్యదర్శయత్తత్ర మహాబలం తం

హరిప్రవీరం సగణాయ రాజ్ఞే ॥ 48.54 ॥

తం మత్తమివ మాతంగం బద్ధం కపివరోత్తమమ్ ।

రాక్షసా రాక్షసేన్ద్రాయ రావణాయ న్యవేదయన్ ॥ 48.55 ॥

కోఽయం కస్య కుతో వాఽత్ర కిం కార్యం కో వ్యపాశ్రయః ।

ఇతి రాక్షసవీరాణాం తత్ర సంజజ్ఞిరే కథాః ॥ 48.56 ॥

హన్యతాం దహ్యతాం వాఽపి భక్ష్యతామితి చాపరే ।

రాక్షసాస్తత్ర సంక్రుద్ధాః పరస్పరమథాబ్రువన్ ॥ 48.57 ॥

అతీత్య మార్గం సహసా మహాత్మా

స తత్ర రక్షోఽధిపపాదమూలే ।

దదర్శ రాజ్ఞః పరిచారవృద్ధాన్

గృహం మహారత్నవిభూషితం చ ॥ 48.58 ॥

స దదర్శ మహాతేజాః రావణః కపిసత్తమమ్ ।

రక్షోభిర్వికృతాకారైః కృష్యమాణమితస్తతః ॥ 48.59 ॥

రాక్షసాధిపతిం చాపి దదర్శ కపిసత్తమః ।

తేజోబలసమాయుక్తం తపస్తమివ భాస్కరమ్ ॥ 48.60 ॥

స రోషసంవర్తితతామ్రదృష్టిః

దశాననస్తం కపిమన్వవేక్ష్య ।

అథోపవిష్టాన్ కులశీలవృద్ధాన్

సమాదిశత్తం ప్రతి మన్త్రిముఖ్యాన్ ॥ 48.61 ॥

యథాక్రమం తైస్స కపిర్విప్యః

కార్యార్థమర్థస్య చ మూలమాదౌ ।

నివేదయామాస హరీశ్వరస్య

దూతస్సకాశాదహమాగతోఽస్మి ॥ 48.62 ॥ (2 సార్లు)

రామభద్ర మహేష్వాస రఘువీరన్యపోత్తమ !

భో దశాస్యాన్తకాఽస్మాకం రక్షాం దేహి శ్రియం చ తే !!

ఇత్యార్థే శ్రీమద్రామాయణే ఆదికావ్యే నున్దరకాణ్డే

అష్టచత్వారింశసర్గః

అథ శ్రీమద్రామాయణే ఆదికావ్యే నున్దరకాణ్డే ఏకోనవఞ్చాశసర్గః

రామభద్ర మహేష్వాస రఘువీరన్యపోత్తమ !

భో దశాస్యాన్తకాఽస్మాకం రక్షాం దేహి శ్రియం చ తే !!

తతస్స కర్మణా తస్య విస్మితో భీమవిక్రమః ।

హనూమాన్ రోషతాన్రూక్షః రక్షోఽధిపమవైక్షత ॥ 49.1 ॥ (2 సార్లు)

భ్రాజమానం మహార్హేణ కాంచనేన విరాజతా ।

ముక్తాజాలావృతేనాథ ముకుటేన మహాద్యుతిమ్ ॥ 49.2 ॥

వజ్రసంయోగసంయుక్తైః మహార్హమణివిగ్రహైః ।

హైమైరాభరణైశ్చిత్రైః మనసేవ ప్రకల్పితైః ॥ 49.3 ॥

మహార్హక్షామసంవీతం రక్తచన్దనరూషితమ్ ।

స్వనులిప్తం విచిత్రాభిః వివిధాభిశ్చ భక్తిభిః ॥ 49.4 ॥

వివృత్తైర్దర్శనీయైశ్చ రక్తాక్షైర్భీమదర్శనైః ।

దీప్తతీక్ష్ణమహాదంష్ట్రైః ప్రలమ్బదశనచ్ఛదైః ॥ 49.5 ॥

శిరోభిర్దశభిర్వీరం భ్రాజమానం మహాజసమ్ ।
నానావ్యాలసమాకీర్ణైః శిఖరైరివ మన్దరమ్ ॥ 49.6 ॥

నీలాంజనచయప్రఖ్యం హారేణోరసి రాజతా ।
పూర్ణచంద్రాభవక్రేణ సబలాకమివామ్బుదమ్ ॥ 49.7 ॥

బాహుభిర్బద్ధకేయూరైః చన్దనోత్తమరూషితైః ।
భ్రాజమానాంగదైః పీనైః పంచశీరైరివోరగైః ॥ 49.8 ॥

మహతి స్నాటికే చిత్రే రత్నసంయోగసంస్కృతే ।
ఉత్తమాస్తరణాస్తీర్ణే సూపవిష్టం వరాసనే ॥ 49.9 ॥

అలంకృతాభిరత్యర్థం ప్రమదాభిస్సమన్తతః ।
వాలవ్యజనహస్తాభిః ఆరాత్యముపసేవితమ్ ॥ 49.10 ॥

దుర్ధరేణ ప్రహస్తేన మహాపార్శ్వేన రక్షసా ।
మన్త్రిభిర్మన్తతత్ప్రజ్ఞైః నికుమ్భేన చ మన్త్రిణా ॥ 49.11 ॥

సుఖోపవిష్టం రక్షోభిః చతుర్భిర్బలదర్పితైః ।
కృత్స్నం పరివృతం లోకం చతుర్భిరివ సాగరైః ॥ 49.12 ॥

సచివైర్మన్తతత్ప్రజ్ఞైః అన్వైశ్చ శుభబుద్ధిభిః ।
అన్వాస్యమానం రక్షోభిః సురైరివ సురేశ్వరమ్ ॥ 49.13 ॥

అపశ్యద్రాక్షసపతిం హనూమానతితేజసమ్ ।
విష్ఠితం మేరుశిఖరే సతోయమివ తోయదమ్ ॥ 49.14 ॥

స తైస్సంపీడ్యమానోఽపి రక్షోభిర్భీమవిక్రవైః ।
విస్మయం పరమం గత్వా రక్షోధిపమవైక్షత ॥ 49.15 ॥

భ్రాజమానం తతో దృష్ట్వా హనూమాన్ రాక్షసేశ్వరమ్ ।
మనసా చిన్తయామాస తేజసా తస్య మోహితః ॥ 49.16 ॥

అహెలా రూపమహెలా ధైర్యమ్ అహెలా సత్త్వమహెలా ద్యుతిః ।
అహెలా రాక్షసరాజస్య సర్వలక్షణయుక్తతా ॥ 49.17 ॥

యద్యధర్మో న బలవాన్ స్యాదయం రాక్షసేశ్వరః ।
స్యాదయం సురలోకస్య సశక్రస్యాపి రక్షితా ॥ 49.18 ॥

అస్య క్రూరైర్వృశంసైశ్చ కర్మభిర్లోకకుత్సితైః ।
తేన బిభ్యతి ఖల్పస్మాత్ లోకాస్సామరదానవాః ॥ 49.19 ॥

అయం హ్యుత్సహతే క్రుద్ధః కర్తుమేకార్ణవం జగత్ ।
ఇతి చిన్తాం బహువిధామ్ అకరోన్మతిమాన్ హరిః ॥
దృష్ట్వా రాక్షసరాజస్య ప్రభావమమితోజసః ॥ 49.20 ॥ (2 సార్లు)

రామభద్ర మహేశ్వాస రఘువీరనృపోత్తమ !
భో దశాస్యాన్తకాఽస్మాకం రక్షాం దేహి శ్రియం చ తే !!
ఇత్యార్షే శ్రీమద్రామాయణే ఆదికావ్యే సున్దరకాణ్డే

ఏకోనవఞ్చాశనర్గః

అథ శ్రీమద్రామాయణే ఆదికావ్యే సున్దరకాణ్డే పఞ్చాశనర్గః

రామభద్ర మహేశ్వాస రఘువీరనృపోత్తమ !
భో దశాస్యాన్తకాఽస్మాకం రక్షాం దేహి శ్రియం చ తే !!

తముద్వీక్ష్య మహాబాహుః పింగాక్షం పురతస్థితమ్ ।
కోపేన మహతాఽఽవిష్టః రావణో లోకరావణః ॥ 50.1 ॥ (2 సార్లు)

శంకాహతాత్మా దధ్యౌ స కపీన్ద్రం తేజసావృతమ్ ।
 కిమేష భగవాన్లన్దీ భవేత్సాక్షాదిహోగతః ॥ 50.2 ॥

యేన శస్తోఽస్మి కైలాసే మయా సంచాలితే పురా ।
 సోఽయం వానరమూర్తిస్స్యాత్ కింస్విద్భాణోఽపి వాఽసురః ॥50.3॥

స రాజా రోషతామ్రాక్షః ప్రహస్తం మన్త్రిసత్తమమ్ ।
 కాలయుక్తమువాచేదం వచో విపులమర్థవత్ ॥ 50.4 ॥

దురాత్మా పృచ్ఛ్యతామేష కుతః కిం వాఽస్య కారణమ్ ।
 వనభంగే చ కోఽస్యార్థః రాక్షసీనాం చ తర్జనే ॥ 50.5 ॥

మత్పురీమప్రధృష్యాం వా ఆగమనే కిం ప్రయోజనమ్ ।
 ఆయోధనే వా కిం కార్యం పృచ్ఛ్యతామేష దుర్మతిః ॥ 50.6 ॥

రావణస్య వచశ్రుత్వా ప్రహస్తో వాక్యమబ్రవీత్ ।
 సమాశ్వసిహి భద్రం తే న భీః కార్యా త్వయా కపి ॥ 50.7 ॥

యది తావత్త్వమిన్ద్రేణ ప్రేషితో రావణాలయమ్ ।
 తత్ప్రమాఖ్యాహి మా భూతే భయం వానర మోక్ష్యసే ॥ 50.8 ॥

యది వైశ్రవణస్య త్వం యమస్య వరుణస్య చ ।
 చారరూపమిదం కృత్వా ప్రవిష్టో నః పురీమిమామ్ ॥ 50.9 ॥

విష్ణునా ప్రేషితో వాఽపి దూతో విజయకాంక్షిణా ।
 న హి తే వానరం తేజః రూపమాత్రం తు వానరమ్ ॥ 50.10 ॥

తత్ప్రతః కథయస్వాద్య తతో వానర మోక్ష్యసే ।
 అన్యతం వదతశ్చాపి దుర్లభం తవ జీవితమ్ ॥
 అథవా యన్నిమిత్తం తే ప్రవేశో రావణాలయే ॥ 50.11 ॥

ఏవముక్తో హరిశ్రేష్ఠః తదా రక్షోగణేశ్వరమ్ ॥ 50.12 ॥

అబ్రవీన్నాస్మి శక్రస్య యమస్య వరుణస్య వా ।
 ధనదేన న మే సఖ్యం విష్ణునా నాస్మి చోదితః ॥ 50.13 ॥

జాతిరేవ మమ త్వేషా వానరోఽహమిహోగతః ।
 దర్శనే రాక్షసేన్ద్రస్య దుర్లభే తదిదం మయా ॥ 50.14 ॥

వనం రాక్షసరాజస్య దర్శనార్థే వినాశితమ్ ।
 తతస్తే రాక్షసాః ప్రాప్తాః బలినో యుద్ధకాంక్షిణః ॥ 50.15 ॥

రక్షణార్థం తు దేహస్య ప్రతియుద్ధా మయా రణే ।
 అస్త్రపాశైర్న శక్యోఽహం బద్ధుం దేవాసురైరపి ॥ 50.16 ॥

పితామహోదేవ వరః మమాప్యేషోఽభ్యుపాగతః ।
 రాజానం ద్రష్టుకామేన మయాఽస్త్రమనువర్తితమ్ ॥ 50.17 ॥

విముక్తో హ్యహమస్త్రేణ రాక్షసైస్త్వభిషీడితః ।
 కేనచిద్రాజకార్యేణ సంప్రాప్తోఽస్మి తవాన్తికమ్ ॥ 50.18 ॥

దూతోఽహమితి విజ్ఞేయః రాఘవస్యామితౌజసః ।
 శ్రూయతాం చాపి వచనం మమ పథ్యమిదం ప్రభో ॥50.19॥ (2 సార్లు)

రామభద్ర మహేష్వాస రఘువీరన్యపోత్తమ !
 భో దశాస్యాన్తకాఽస్మాకం రక్షాం దేహి శ్రియం చ తే !!
ఇత్యార్షే శ్రీమద్రామాయణే ఆదికావ్యే సున్దరకాణ్డే షష్ఠాశ్వాసర్గః

అథ ఏకషష్ఠాశ్వాసర్గః

తం సమీక్ష్య మహాసత్త్వం సత్త్వవాన్ హరిసత్తమః ।
 వాక్యమర్థవదవ్యగ్రః తమువాచ దశాననమ్ ॥ 51.1 ॥

శ్రీరమస్తుతి:

ఆపదామపహర్తారం దాతారం సర్వసంపదాం !
లోకాభిరామం శ్రీరామం భూయో భూయో నమామ్యహమ్ !!

ఫలశ్రుతి:

బుద్ధిర్బలం యశో ధైర్యం నిర్భయత్వమరోగితా !
అజాడ్యం వాక్పటుత్వం చ హనూమత్ స్మరణాత్ భవేత్ !!

శ్రీ హనుమతే నమః

(యోగవిశిష్టాంతర్గత విషూచికి నివోరణ మహామృతపాశాయణమ్)

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
